

14 01 2026

பிரசார் பாரதி  
அகில இந்திய வானொலி, சென்னை-4

WEDNESDAY

7.15 PM

ஆகாஷ்வாணி  
தலைப்புச் செய்திகள்

1. இயற்கை வேளாண்மை, நீர் நிர்வாகம், வேளாண் தொழில்நுட்பம், போன்றவை நீடித்த வேளாண் வளர்ச்சியில் முக்கிய பங்கு வகிப்பதாக பிரதமர் திரு நரேந்திர மோடி கூறியுள்ளார்.
2. தொழிலாளர் நலனுக்கு மத்திய அரசு கூடுதல் முக்கியத்துவம் அளித்துள்ளதாக அத்துறைக்கான இணையமைச்சர் செல்வி **Shoba Karandlaje** தெரிவித்துள்ளார்.
3. ஈரானில் உள்ள இந்தியர்கள் அந்நாட்டை விட்டு வெளியேறுமாறு மத்திய அரசு அறிவுறுத்தியுள்ளது.
4. தாய்லாந்தில் நேரிட்ட ரயில் விபத்தில் 30 பேர் உயிரிழந்தனர்.
5. இந்தியாவுக்கு எதிரான இரண்டாவது ஒருநாள் கிரிக்கெட் போட்டியில் நியூகிலாந்து வெற்றிபெற 285 ரன் என்ற இலக்கு நிர்ணயிக்கப்பட்டுள்ளது.

- இனி விரிவான செய்திகள் -

<<<<<<>>>>>>

இயற்கை வேளாண்மை, நீர் நிர்வாகம், வேளாண் தொழில்நுட்பம், போன்றவை நீடித்த வேளாண் வளர்ச்சியில் முக்கிய பங்கு வகிப்பதாக என்று பிரதமர் திரு நரேந்திர மோடி கூறியுள்ளார்.

இன்று புதுதில்லியில் மத்திய இணையமைச்சர் டாக்டர் எல். முருகன் இல்லத்தில் நடைபெற்ற பொங்கல் விழாவில் கலந்துகொண்டு அவர் உரையாற்றினார்.

நமது இளையோர் புதுமை கண்டுபிடிப்புகளுடன், இதில் கூடுதல் கவனம் செலுத்தி வருவதாகவும் திரு நரேந்திர மோடி தெரிவித்தார்.

<<<<<<>>>>>>>>

செயற்கை நுண்ணறிவு தொழில்நுட்பத்தின் தாக்கம் குறித்த உச்சிமாநாடு அடுத்த மாதம் இந்தியாவில் நடைபெறவுள்ளதாக மத்திய கல்வி அமைச்சர் திரு தர்மேந்திர பிரதான் கூறியுள்ளார்.

இன்று சென்னையில் செய்தியாளர்களிடம் பேசிய அவர், பெரும்பாலான நாடுகள் கல்வி, சுகாதாரம் மற்றும் உற்பத்தித்துறையில் செயற்கை நுண்ணறிவு தொழில்நுட்பத்தை பயன்படுத்தி வருவதாக தெரிவித்தார்.

தாய்மொழி கற்பித்தலுக்கு மத்திய அரசு முக்கியத்தும் அளித்து வருவதாகவும் அவர் கூறினார்.

பள்ளிக்கல்வி தொடங்கி ஆராய்ச்சி கல்வி வரை அனைத்தும்  
தாய்மொழியில் கற்பிக்கப்பட வேண்டும் என்பதற்கு மத்திய அரசு  
முக்கியத்துவம் அளித்துள்ளதாகவும் திரு தர்மேந்திர பிரதான்  
தெரிவித்தார்.

<<<<<<>>>>>>>>

சுற்றுச்சூழலை பாதுகாப்பதில் மத்திய அரசு உறுதியுடன்  
உள்ளதாக வனத்துறை அமைச்சர் திரு புபேந்தர் யாதவ் கூறியுள்ளார்.

இன்று புதுதில்லியில் இதுதொடர்பான தேசிய மாநாட்டில்  
கலந்துகொண்டு அவர் உரையாற்றினார்.

ஆரவல்லி மலைப்பகுதியை பாதுகாப்பதற்காக மத்திய அரசு  
மேற்கொண்ட நடவடிக்கைகளை அவர் சுட்டிக்காட்டினார்.

91 கிலோமீட்டர் தொலைவிலான இப்பகுதிகள் பாதுகாக்கப்பட்ட  
மண்டலமாக அறிவிக்கப்பட்டிருப்பதாக அவர் கூறினார்.

சுற்றுச்சூழலை பாதுகாப்பதற்காக மேற்கொள்ளப்பட்டுவரும்  
நடவடிக்கைகளையும் அமைச்சர் பட்டியலிட்டார்.

<<<<<<>>>>>>>>

வாக்காளர் பட்டியல் சிறப்பு தீவிர திருத்தப் பணிகளை தேர்தல்  
ஆணையம் மேற்கொள்வது புதிது அல்ல என்று மத்திய அமைச்சர்  
திரு ஜோதிர் ஆதித்ய சிந்தியா கூறியுள்ளார்.

மத்தியப்பிரதேசத்தின் குவாலியரில் செய்தியாளர்களிடம் பேசிய அவர், பத்தாண்டுகளுக்கு ஒருமுறை இப்பணிகள் மேற்கொள்ளப்படுவதாக தெரிவித்தார்.

ஜனநாயகத்தில் வாக்காளர் பட்டியலில் திருத்தங்களை மேற்கொள்வது அவசியமாகிறது என்றும் அவர் குறிப்பிட்டார்.

இதன் அடிப்படையிலேயே தேர்தல் ஆணையம் இப்பணிகளை மேற்கொள்வதாக அவர் கூறினார்.

இதனை எதிர்க்கட்சிகள் அரசியலாக்குவது தவறானது என்றும் திரு ஜோதிர் ஆதியத்ய சிந்தியா தெரிவித்தார்.

<<<<<<>>>>>>>>

தொழிலாளர்கள் அனைவருக்கும் சமூக பாதுகாப்பு கிடைக்க வேண்டும் என்ற நோக்கில் மத்திய அரசு செயல்பட்டு வருவதாக தொழிலாளர் நலத்துறை இணையமைச்சர் செல்வி **Shoba Karandlaje** கூறியுள்ளார்.

ஜெய்பூரில் நடைபெற்றுவரும் மாநிலங்களின் தொழில்துறை செயலர்கள் பங்கேற்றுள்ள மாநாட்டில் பங்கேற்ற பின்னர் செய்தியாளர்களிடம் அவர் பேசினார்.

தொழிலாளர் நலனுக்கு மத்திய அரசு கூடுதல் முக்கியத்துவம் அளித்துள்ளதாகவும், இது தொடர்பான 29 சட்டங்கள் நான்காக ஒருங்கிணைக்கப்பட்டிருப்பதாக அவர் தெரிவித்தார்.

தொழிலாளர் நலனுக்கான பல்வேறு அம்சங்கள் இதில் இடம்பெற்றுள்ளதாகவும் செல்வி **Shoba Karandlaje** குறிப்பிட்டார்.

<<<<<<>>>>>>>>

தமிழகம் மற்றும் மேற்குவங்க சட்டப்பேரவைத் தேர்தலில் தேசிய ஜனநாயக கூட்டணி வெற்றிபெறும் என்று தெலங்கானா பிஜேபி செய்தித்தொடர்பாளர் திரு என் வி சபாஷ் நம்பிக்கை தெரிவித்துள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர், தமிழகத்தில் திமுக-வும், மேற்கு வங்கத்தில் திரிணாமுல் காங்கிரஸும் தோல்வியை சந்திக்கும் என்றார்.

இந்த இரண்டு மாநிலங்களிலும் ஆளுங்கட்சிக்கு எதிரான நிலைப்பாட்டில் மக்கள் உள்ளதாகவும் திரு என் வி சபாஷ் தெரிவித்தார்.

<<<<<<>>>>>>>>

கர்நாடகா சட்டப்பேரவைக் கூட்டத்தொடர் ஆளுநர் உரையுடன்  
வரும் 22-ஆம் தேதி தொடங்க உள்ளதாக அம்மாநில அமைச்சர் திரு  
ஹெச் கே பாட்டீல் கூறியுள்ளார்.

இன்று பெங்களூருவில் செய்தியாளர்களிடம் பேசிய அவர்,  
31-ஆம் தேதிவரை இந்த கூட்டத்தொடர் நடைபெறும் என்று  
தெரிவித்தார்.

வளர்ச்சியடைந்த இந்தியாவிற்கான ஊரக வேலைவாய்ப்பு உறுதி  
மற்றும் வாழ்வாதாரச் சட்டம் குறித்த சிறப்பு விவாதம் இந்த  
கூட்டத்தொடரில் நடைபெறவுள்ளதாகவும் அமைச்சர் கூறினார்.

<<<<<<>>>>>>>>

தமிழகத்தில் பல்வேறு நிகழ்ச்சிகளில் பங்கேற்பதற்காக குடியரசு  
துணைத்தலைவர் திரு சி பி ராதாகிருஷ்ணன் இன்று கோவை வந்து  
சேர்ந்தார்.

விமான நிலையத்தில் அவருக்கு உற்சாக வரவேற்பு  
அளிக்கப்பட்டது.

பின்னர் செய்தியாளர்களிடம் பேசிய அவர், பொங்கல் பண்டிகை  
நாளை கொண்டாடப்படுவதை சுட்டிக்காட்டினார்.

இயற்கை தந்த வரங்களுக்கெல்லாம் நன்றி சொல்கின்ற  
விழாவாக பொங்கல் அமைந்துள்ளதாக அவர் குறிப்பிட்டார்.

உலகம் முழுவதிலும் வாழும் தமிழர்களுக்கு பொங்கல் வாழ்த்துகளை தெரிவித்துக் கொள்வதாகவும் அவர் கூறினார்.

குடியரசு துணைத் தலைவரின் வருகையையொட்டி கோவை மற்றும் திருப்பூர் மாவட்டங்களில் பாதுகாப்பு வலுப்படுத்தப்பட்டுள்ளது.

<<<<<<>>>>>>>>

மகாராஷ்ட்ராவில் நகர்ப்புற உள்ளாட்சி அமைப்பு தேர்தலுக்கான வாக்குப்பதிவு நாளை நடைபெறுகிறது.

இதற்கான அனைத்து ஏற்பாடுகளும் தயார் நிலையில் உள்ளதாக அம்மாநில தேர்தல் ஆணையம் கூறியுள்ளது.

மும்பை உட்பட 29 நகராட்சிகளுக்கு இந்த தேர்தல் நடைபெறுகிறது.

<<<<<<>>>>>>>>

ஜம்மு காஷ்மீரின் பாதுகாப்பு சூழ்நிலை குறித்து மத்திய உள்துறை செயலர் திரு கோவிந்த் மோகன் இன்று அதிகாரிகளுடன் ஆலோசனை மேற்கொண்டார்.

ஜம்மு-வில் நடைபெற்ற இந்த கூட்டத்தில், குடியரசு தின கொண்டாட்டங்களின்போது மேற்கொள்ளப்பட வேண்டிய பாதுகாப்பு நடவடிக்கைகள் குறித்து விரிவாக விவாதிக்கப்பட்டது.

தீவிரவாதிகளுக்கு எதிராக மேற்கொள்ளப்பட்டு வரும்  
நடவடிக்கைகள் குறித்தும் இதில் ஆலோசிக்கப்பட்டதாக எமது  
செய்தியாளர் தெரிவிக்கிறார்.

<<<<<<>>>>>>>>

சபரிமலை ஐயப்பன் கோவிலில் இன்று மாலை நடைபெற்ற  
மகரஜோதி தரிசனத்தில் ஏராளமான பக்தர்கள் பங்கேற்றனர்.

இதனையொட்டி, அங்கு விரிவான பாதுகாப்பு ஏற்பாடுகள்  
செய்யப்பட்டுள்ளன.

<<<<<<>>>>>>>>

தமிழகத்தின் சென்னையில் நடைபெற்றுவரும் புத்தக காட்சியில்  
இடம்பெற்றுள்ள மத்திய அரசின் புத்தக வெளியீட்டுப் பிரிவு அரங்கு  
பொதுமக்களின் கவனத்தை ஈர்த்துள்ளது.

இந்த அரங்கில், போட்டித் தேர்வு தொடர்பான புத்தகங்களும்,  
பிரதமர் உள்ளிட்ட தேசிய தலைவர்களின் உரைகளும் விற்பனைக்கு  
வைக்கப்பட்டுள்ளன.

இந்த அரங்கில் குறைந்த விலையில் தரமான புத்தகங்கள்  
கிடைப்பதாக நாகையை சேர்ந்த கல்லூரி மாணவி பரமநாயகி எமது  
செய்தியாளரிடம் தெரிவித்தார்

*(Sound Byte — பரமநாயகி — 30 Sec.)*

<<<<<<>>>>>>>>

ஈரானில் உள்ள இந்தியர்கள் அந்நாட்டை விட்டு வெளியேறுமாறு மத்திய அரசு அறிவுறுத்தியுள்ளது.

ஈரானில் நிலவும் சூழ்நிலையை கருத்தில்கொண்டு இந்த அறிவுறுத்தல் வழங்கப்பட்டுள்ளதாக வெளியுறவுத்துறையின் செய்திக்குறிப்பு தெரிவிக்கிறது.

ஈரானில் உள்ள இந்தியர்கள் போக்குவரத்து உதவிக்காக டெஹ்ரானில் உள்ள இந்திய தூதரகத்தை அணுகுமாறு கேட்டுக்கொள்ளப்படுவதாக அதில் குறிப்பிடப்பட்டுள்ளது.

<<<<<<>>>>>>>>

தாய்லாந்தில் இன்று நேரிட்ட ரயில் விபத்தில் 30 பேர் உயிரிழந்தனர்.

**Nakhon Ratchasina** மாகாணத்துக்கு உட்பட்ட பகுதியில் சென்று கொண்டிருந்த பயணியர் ரயில் மீது, கட்டுமானப்பணிக்காக வைக்கப்பட்டிருந்த கிரேன் விழுந்ததில் ரயில் தடம் புரண்டு விபத்துக்குள்ளானதாக ஏஜென்சி செய்திகள் தெரிவிக்கின்றன.

பாதிக்கப்பட்ட பகுதியில் மீட்புப்பணிகள் முழுவீச்சில் மேற்கொள்ளப்பட்டு வருவதாகவும் அந்த தகவல்கள் கூறுகின்றன.

<<<<<<>>>>>>>>

## விளையாட்டுச் செய்திகள்

இந்தியாவுக்கு எதிரான இரண்டாவது ஒருநாள் கிரிக்கெட் போட்டியில் 285 ரன் எடுத்தால் வெற்றி என்ற இலக்குடன் பேட் செய்துவரும் நியூசிலாந்து சற்றுமுன்வரை 17 ஓவரில் 2 விக்கெட் இழப்பிற்கு 71 ரன் எடுத்துள்ளது.

ராஜ்கோட்டில் நடைபெற்றுவரும் இப்போட்டியில் டாஸ் வென்ற நியூசிலாந்து முதலில் பந்துவீச தீர்மானித்தது.

இதனையடுத்து பேட் செய்த இந்தியா நிர்ணயிக்கப்பட்ட 50 ஓவரில் 7 விக்கெட் இழப்பிற்கு 284 ரன் எடுத்தது.

கே எல் ராகுல் அபராமாக ஆடி 92 பந்துகளில் 112 ரன் குவித்தார்.

-----

ஒருநாள் கிரிக்கெட் போட்டிகளுக்கான சர்வதேச தரவரிசை பட்டியலின் பேட்டிங் பிரிவில் இந்தியாவின் விராட் கோலி முதலிடத்தை பிடித்துள்ளார்.

ரோஹித் சர்மா மூன்றாவது இடத்தில் உள்ளார்.

-----

ஆக்லாந்தில் நடைபெற்றுவரும் சர்வதேச டென்னிஸ் போட்டியில் இந்தியாவின் யுகி பாம்ரி — ஸ்வீடனின் **Andre Goransson** இணை அரையிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதி ஆட்டத்தில் இந்த இணை, 6-3, 6-7, 10-6 என்ற செட் கணக்கில், செக் குடியரசின் **Patrik Rikl** — **Petr Nouza** இணையை வென்றது.

இந்தியா ஓபன் பேட்மிண்டன் போட்டியில் இந்தியாவின் ஸ்ரீகாந்த் காலிறுதிக்கு முந்தைய சுற்றுக்கு முன்னேறியுள்ளார்.

அமெரிக்காவில் நடைபெற்றுவரும் சர்வதேச ஸ்குவாஷ் போட்டியில் இந்தியாவின் **Velavan Senthil Kumar** காலிறுதிக்கு முந்தைய சுற்றுக்கு முன்னேறியுள்ளார்.

ஆடவர் ஒற்றையர் பிரிவு முதல் சுற்று ஆட்டத்தில் அவர், 11-9, 11-5, 11-6 என்ற செட் கணக்கில் இங்கிலாந்தின் **Samuel Osborne Wylde** -ஐ வென்றார்.

மற்றொரு ஆட்டத்தில் **Ramit Tandon**, 11-8, 11-4, 8-11, 11-4 என்ற செட் கணக்கில் இங்கிலாந்தின் **Tom Walsh**-ஐ வென்று காலிறுதிக்கு முந்தைய சுற்றுக்கு முன்னேறினார்.

-----

இந்திய மகளிர் ஹாக்கி அணியின் தலைமை பயிற்சியாளர்  
பொறுப்பினை **Sjoerd Marijana** இன்று ஏற்றுக்கொண்டார்.

<<<<<<**END**>>>>>>